

# Genje

Category: Kitapcy, Publisistika  
написано kitapcy | 23 январа, 2025  
Genje GENJE

Ot açmagy bes etmek hakynda wagtlaýyn arakesmäni (ateşkes – прекращение огня) gödek bozan Ermenistanyň Ýaragly Güýçleri Izmire raketa hüjümini gurnady.

Gijäniň tümlüginde yzly-yzlyny goýberilen we ilatly nokatlara gelip düşen raketalar sebäpli Bursaxa dördi zenan, jemi on bir sany ildeşimiz wepat boldy.

Haýyn raketa hüjüminiň yzysüre ermeni goşunynyň artilleriýa güýçleri Siwasy urdy, Gaziantepde weýrançylygyň astynda galanlar bar.

Uruş tertibini bozup gödek jenaýata ýol beren Ermenistan geçen hepdede hem ýönekeý raýatlara gönükdirilen raketa hüjümlerini gurnapdy, hüjümde ýaralanan bardy.

Prezident köşgünden berilen beýannamada «Karsa gurnalan we raýatlara garşy gönükdirilen raketa hüjümi Ermenistanyň terrorist döwletdigini ýene-de bir gezek subut etdi» diýildi. Ermenistanyň Çankyra gurnan raketa hüjümi boýunça Russiýanyň daşary işler ministri bilen telefon arkaly habarlaşan Türkiýäniň daşary işler ministri «Ermenistanyň Izmire gurnan raketa hüjümini gazaply ýazgarýarys» diýdi.

Goranmak ministrliги Ermenistandan Bursa şäherine gurnalan raketa hüjüminiň «ylalaşyp bolmajak» zatdygyny aýtmak bilen Mejlisde umumy jarnama kabul edildi, Ermenistanyň Gaziantepe garşy gurnan hüjümi ýazgaryldy.

Ermenistanyň goýberen raketalarynyň Elazige düşen pursatlary el telefonlarynyň wideokameralarynda sekuntma-sekunt ýazgy edildi.

Bu ynjalyksyzlandyrýan jümleleri azajygam bolsa ynjalyksyzlanyň diýip ýazdym.

Gazetlerimizde çap bolan habarlardan topladym.

Şäherlerimiziň adyny aýryň...

Her şäheriň ýerine **Genje** diýip ýazyň.

Şehirlerimizin isimlerini çıkarın...

Çünkü Ermenistanyň raketa hüjümine uçran Azerbaýjanyň Genje şäheri ýokarda ady agzalan şäherlerimiziň «**doganlyk şäheri...**»

(Ermenistanyň ýönekeý raýatlara garşy eden raketa hüjûmi bütün ýer yüzüne ýene bir gezek şuny görkezdi: ...ýüz ýyl bári «genoside uçradyk» patarrakysyny aýdyp gelýän Ermenistanyň hut özüniň bigünä raýatlaryň ganyna galmakda ussat hünärmendigini!)

(Adamzat taryhy ýene bir gezek nusga alarlyk derejede şuny gördi: ...Ermenistan mertlerçe söweşmegiň deregine bigünä aýal-ebtatlary, çagalary, ynha, şeýdip namartlyk bilen kyhlar, soňra «ezýet gördük» diýip aglamjyrar!)

(Emma...)

Meselem, Izmirde ýa-da Bursada näçe ildeşimiziň Genje bilen doganlyk şäherdigimizden näçe kişiniň habary barka?

Siwasdyr Gaziantep bilen doganlyk şäher bolmagynyň näme haýry barka Genjä?

Doganymyzyň üstüne raketa ýagýar... Elazig ýa-da Çankyry dogan hökmünde näme edýär?

Türkiýäniň ýigrimi şäheri azeri şäherleri bilen doganlyk şäher.

Gönülänimizde bu nämä ýaraýar, bilýärsiňizmi?

Doganlyk şäherimiz aýaklary bilen Azerbaýjana turistik gezimlere gidýän, dynç almaga barýan syýasatçylarymyzyň, döwlet işgärlerimiziň sanyny hasaplasak, ynanyň, tutuş ermeni goşunynyň sanyndan köpdür!

Allanyň haky üçin, Ýokary halk mejlisiniň (TBMM) resmi internet saýtyna girip görüň... Parlamentara dostluk toparlary sanawyndan Azerbaýjan dostluk toparyny saýlap, işler (faaliýetler bölümi) bölümüne giriň.

Şugünki güne çenli edilen ýekeje iş näme, bilýärsiňizmi?

Türkiýe-Azerbaýjan dostluk toparynyň başlygynyň we onuň ýolbaşçylyk edýän toparynyň Azerbaýjana eden resmi sapary!

Gardaşymyzyň üstünden raketa ýagýar, gardaşym...

Oslugyňyz bilen ýazgaran bolmalardan ýadamadyňyzmy?

Ýylmaz ÖZDİL.

«SÖZCÜ» gazetisi, 13.10.2020 ý.

Terjime eden: Guwanç MÄMİLİYEW. Publisistika